
ἊΝ τῳ 


ÖN SÖZ 


Zodlu Abdulla kimi tanınan Namazov Abdulla 
Rəhim oğlu qədim Göyçə mahalında yaşayıb-yaradan 
müasirləri arasında nüfuzlu söz sərraflarından olub. 
Özünün yaratdığı bənzərsiz poetik nümunələrlə bir 
sənətkar kimi hələ uşaqlıqdan diqqətimi çəkib. 

Bəs necə oldu, Zodlu Abdulla yaradıcılığına 
mənim sonsuz məhəbbətim yarandı, onun şeirlərini 
sevməyə, əzbərləməyə, təbliğ etməyə başladım? 

Bu maraqlı tarixçə barədə dəyərli oxucularıma, 
Abdullasevərlərə ətraflı məlumat verməyi özümə borc 
bildim. 

Mənim uşaqlıq illərim keçmiş Əli-Bayramlı 
(indiki Şirvan) rayonunun Cəngən kəndində (bu kənd 
1963-cü ildə Sabirabad rayonunun tabeçiliyinə verilib) 
keçib. Kürün sahilində yerləşən bu kəndin yuxarı başı 
tuqay meşəsi, aşağı tərəfi isə 1920-ci illərdə salınmış 
çinar, qovaq, qarağac meşələri ilə əhatə olunmuşdu. 

Əslən keçmiş Şamaxı Quberniyasının (1859-cu 
il zəlzələsində Quberniya Bakıya köçürülmüşdür), 
hazırda Hacıqabul rayonunun Rəncbər kəndindən olan 
atam Əliağa kişi 1948-ci ildə işi ilə əlaqədar Cəngən 
kəndinə köçüb, orada anamla ailə həyatı qurub və 
yaşayıbdır. Həmin illərdə Qərbi Azərbaycanın Göyçə κ 

orada yaşayırlar. Qaçqınlar üçün tikilmiş evlərin birini 
də atama (bu kənddə atamın evi olmadığı üçün) ver- 
mişdilər. Evimizin hər tərəfində Göyçədən köçürülmüş 
ailələr yaşayırdı. 

Uşaqlığım mənə əziz olan, doğmalardan doğma 
saydığım Gülalı dayı, Midvar xala, Xəzəl nənə, Roza 
nənə, Əziz dayı, Bayram kişi, Ramazan, Yəhya, 
Məhəmmədəli, Bəhmən, Həsən, Xanım xala, uşaqlar- 
dan Gülüstan, Rüstəm, Ələstan, Elxan, Novruz, Fazilə, 
Vaqif və Şahbazın arasında keçibdir. Bayram dayının 
övladları Əkbər müəllim kimya-biologiyadan, Əsgər 
müəllim isə riyaziyyatdan mənə dərs deyirdi. Fizika 
müəllimim İsmayıl Kərimovla isə xüsusi dostluğum 
var idi. Əksər hallarda ayrı-ayrı fənlərdən müəllim və 
şagirdlər arasında müzakirələr aparılar, bilmədiklə- 
rimizi müəllimlərimizdən öyrənərdik. 

Göyçəlilərin uşaqdan böyüyədək hamısının 
elmə, aşıq sənətinə, şifahi xalq ədəbiyyatına böyük 
sevgi və marağının olduğunun şahidi oldum. Tez-tez 
aşıq məclisləri qurular, qonşularımız maraqla dastançı 
aşıqlara qulaq asar, ustad aşıqların şeirlərini dinləmək 
üçün sənətkarlara sifarişlər verərdilər. 

Mən də bax beləcə, sazı, sözü, şeiriyyəti sevən, 
elmə xüsusi önəm verən belə bir mühitdə böyüdüm. 

olan həvəsimi görən göyçəlilər mənə xüsusi hörmət- 
lə yanaşır, məhəbbət göstərirdilər. Kəndimizə toy 
aparmağa gələn Şirvan aşıqlarından Şakirin, 
Məmmədağanın, Rzanın oxuduqları aşıq mahnıları, 
ən çox isə Salyan aşıqlarından Aşıq Pənahın, 
Qurbanxanın, Əlisahibin, Kamilin, Aşıq Alının, Dədə 
Ələsgərin sözlərinə bəstələdikləri mahnılar məni 
valeh edirdi. Onlara saatlarla qulaq asırdım. 

Aşıq Pənah atamın qohumu olduğu üçün tez-tez 
onu sorğu-suala tutardım. Hacıqabulda təhsil aldığım 
illərdə toylarda aşıqlardan Şakiri, Məmmədağanı, 
Əhmədli, Xanışı, Baratı, Hacalını, Rzanı daha yaxından 
tanıdım və bu kişilərə Aşıq Alı, Aşıq Ələsgər, Aşıq 
Bilal və ümumiyyətlə ustad aşıqlarımızdan oxuduqları 
üçün ürəyimdə min dəfə “sağ ol” deyirdim. 

Bir dəfə qohumlarımızgilə qonaq getmişdim. Geri 
dönəndə Göyçə camaatının məndən ötrü necə darıxdıq- 
larının şahidi oldum. Onların məni necə sevdiklərini gö- 
rüb çox duyğulandım və özümdən asılı olmayaraq 
ağladım. 

Xəzəl nənənin “dədəm, anam sana qurban, ay 
İbadulla, harda idin” verdiyi sualı, məni qucaqlayıb 
öpdüyünü ömrüm boyu heç vaxt unutmaram. 

Xəzəl nənə əslən Göyçənin Göysu kəndindən idi. 
At belində gəzən bu nənənin zahirində gözəllik, 
batinində saflıq, paklıq var idi. Əziz dayı Aşıq Pənahı 

görən kimi Aşıq Alıdan, Dədə Ələsgərdən oxumasını 
xahiş edərdi. 

Bir dəfə təşkil olunan məclislərin birində 
Göyçənin Şorca kəndindən olan Aşıq İslamın Zodlu 
Abdulla haqqında həvəslə söhbət açması, onun 
şeirlərini xoş avazla oxuması məndə bu sənətkara qarşı 
böyük maraq yaratdı. Bir məsələni xüsusi vurğulamaq 
istəyirəm ki, bizim kəndin (Göyçədən olmayan) 
əhalisinin də aşıqlara və aşıq musiqisinə böyük marağı 
var idi. Dastançı aşıqların gecə səhərədək söylədikləri 
dastanlara sakit qulaq asdıqlarını həmişə xatırlayıram, 
aşığı həvəsləndirmək üçün uca səslə “sağ ol”, “yaşa, ay 
aşıq” dedikləri hələ də qulaqlarımdan getməyib. 

Aşıq İslamın Zodlu Abdulladan oxuduğu “Bunu 
yaxşı bilir arif olanlar, qürbətdə yar sevmək nə şirin 
imiş” misraların təsirindən bir nəfər məclisdə necə 
hönkür-hönkür ağladı. Bu insanın adını ona görə çəkmək 
istəmirəm ki, sevgilisi Arazın o tayında qalmışdı... 

Sonralar İslam dayı məni Göyçəyə də aparıb 
kəndbəkənd gəzdirərək orada görüşdüyümüz insanlara 
deyirdi ki, bu uşağın yaxşı yaddaşı var, çoxlu şeirlər 
bilir. Onlar da mənə xüsusi ehtirmla yanaşır, yaddaşımı 
yoxlamaq üçün suallar verirdilər. 

Atamın zəngin kitabxanası olduğu üçün gecə- 
gündüz kitab oxuyardım. Nələr yox idi burada: dünya 


A ədəbiyyatından bütün nümunələr və bizimkilər. 

© Açığını deyim ki, həkim olmaq istəmirdim, ədəbiyyatçı 
olmaq arsuzu ilə həkim oldum. Amma bu sevdadan 
hələ də əl çəkməmişəm. Beləcə Aşıq Alı, Dədə Ələsgər 
sevdalı bu oğlan Zodlu Abdullaya da vuruldu. 

Mənim əlimdə Zodlu Abdulla haqqında ilk yazılı 
ədəbiyyat Rəşid Mehdiyev (Allahım salamları olsun 
ona) tərəfindən tərtib edilmiş, 1976-cı ildə işıq üzü 
görmüş kitab olmuşdu. Rəşid müəllimin toplayıb 
ərsəyə gətirdiyi bu kitab onun əziyyətli əməyinin 
bəhrəsi idi. Rəşid müəllim əslən Gədəbəy rayonundan 
olub. Göygöl rayonunda (keşmiş Xanlar) işıq üzü 
görən “Kommunist əməyi” qəzetində müxbir işləyib. 
Rəşid müəllim Zodlu Abdullanın nəvəsi Əminə 
xanımın əmisi Sayad kişi ilə elə o zaman dostluq edib 
və ustadın şeirlərini də elə onun vasitəsilə toplayıb. 

Usta Abdulla və nəslinin nümayəndələri dəfələrlə 
erməni daşnaklarının soydaşlarımıza qarşı törətdikləri 
soyqırımlar nəticəsində deportasiyaya məruz qalıblar. 
Ötən əsrin əvvəllərində, eləcə də 1948-ci ildə Göyçədən 
deportasiya olunub Göygöldə məskunlaşıblar. 

Yaxşı dülgər və xarrat olduğu üçün ona “Usta 
Abdulla” deyirdilər. O, yaxşı saz da bağlaya bilirdi. 

Zodlu Abdullanın poetik dünyası Bakı Musiqi 
Akademiyasının müəllimi, Nemət Qasmlının da 
diqqətini çəkir. Əslən Gədəbəydən olan Nemət Qasımlı 

: “Usta Abdullanın poetikası” adlı maraqlı bir mono- 
qrafiya yazıb. Yazdığı monoqrafiyada Usta Abdullanın 
poetik dünyası və Göyçə mühiti əhatəli şəkildə araş- 
dırılıb. 

.. Bəzən insanın həyatında elə anlar olur ki, 
istədiyin, könlündən keçənlər qapının ağzına gəlir və o 
zaman sevincinin həddi-hüdudu olmur. Mənim 1967-ci 
ildə Azərbaycan Tibb İnstitutuna daxil olmağım və Aşıq 
Abdullanın kəndlisi Hacıyev Vahid Hacalı oğlu ilə bir 
qrupda oxumağım və sonralar Hacalı dayı ilə yaxın 
təmasım, onun Aşıq Abdullanı görməsi və onun haq- 
qında mənə danışması, şeirlərindən əzbər söyləməsi 
böyük sənətkara qarşı marağımı daha da artırdı. 

Vahid Hacıyevin Göygöl rayonunda yaşaması və 
işləməsi məni zodlularla daha da yaxından birləşdirdi. 
Sonralar mən Vahid Hacıyevin vasitəsi ilə Zodlu 
Abdullanın nəvəsi, çox böyük hörmət bəslədiyim 
Əminə xanımla tanış oldum. Onun da böyük sevgi ilə 
babasının irsini toplaması məni axtarışlarımı davam 
etdirməyə bir daha həvəsləndirdi. 

Göyçəlilər, mənim əzizlərim! Qədim Göyçə 
Azərbaycanımın gül parçasıdırl Əziz qardaşım, Türk 
dünyasının böyük şairi, mərhum Eldar İsmayılın “Sən 
məni aldada bilməzsən, dünya” kitabına ön sözü mən 
yazmışam. Orada yazmışdım ki, Eldar, aparacağam 


A səni Göyçəyə. Doğrudur, mon apara bilmədim Eldarı. 

Ələsgərin qəbirlərini ziyarət edim. 
Eldar qağa, kaş sağ olaydınl Yenə də 
doğulduğun Göyçəni bax beləcə vəsf edəydin: 


“Qədim Göyçə gölü sular sonası, 
Pozulmaz ilqarı, əhdi, vəfası, 

Eldar, bu yerdədir ömrün mənası, 
Burdan bezmək harda, doymaq hardadı?” 


Mənim Göyçəyə olan sevgimin başında duran 
şəxsiyyətlərdən biri də Azərbaycan xalqının fəxri, 
fəxarəti olan akademik Əhliman Əmiraslanovdur. Uzun 
illər onun rəhbərliyi altında işləmişəm və onun mənə olan 
qardaşlıq münasibətinin dəyəri ölçüyə gəlməzdir. 

2011-ci ildə ağır cərrahi əməliyyat keçirdiyim 
zaman mənə zəng vurub istər maddi, istərsə də mənəvi 
cəhətdən hazır olduğunu bildirdi. Mənim Sizə borcum 
var, hörmətli Əhliman müəlliml 

Zodlu babam Abdulla kişi də bu bəndi Zoddan 
belə bir alimin olacağını qabaqcadan duyduğu üçün 
sanki Əhliman müəllimə xitabən yazıb: 


“Parlaq elmlərin dönüb çırağa, 
Möhtac deyil nə piltəyə, nə yağa. 
Arzum budur, bir gün düşmə irağa, 
Sənətin, ilhamın piyaləsindən” 

Mənə bu işdə yaxından kömək edən, çox böyük 
zəhməti olan tədqiqatçı-furnalist, əziz qardaşım Qabil 
Zimistanoğluna, tədqiqatçı-yazar Araz Yaquboğluna, 
aşıq sənətinin mahir bilicisi, ustad aşığımız Bəhmən 
Göyçəliyə də dərin təşəkür və ehtiramımı bildirirəm. 

Doğrudur, toplayıb çap etdirdiyim şeirlər Usta 
Abdullanın tam irsini əhatə etmir. Amma belə bir 
sənətkarın poetik dünyası ilə tanış olmalarının 
zəruriliyini nəzərə aldım və əlimizdə olanların nəşr 
olunmasına qərar verdim. İnanıram ki, əlimizdə olan bu 
kitab və Zodlu Abdulla irsi tədqiqatçıların diqqətini 
çəkəcək, maraqlı araşdırmalar aparacaqlar. 


İbadulla Əliağa oğlu Ağayev 
Azərbaycan Tibb Unversitetinin Epidemiologiya və 


biostatistika kafedrasının müdiri, tibb elmləri doktoru, 
professor, Əməkdar elm xadimi, Əməkdar müəllim 

MAHALIM GÖYÇƏDİ, SAKİNİM ZODDU 


Göyçə ədəbi mühitində tarixən bir-birindən 
bənzərsiz məşhur söz xiridarları yetişib. Belə söz 
sənətkarlarından biri də XIX əsrin sonu, XX əsrin 
ortalarında yaşayan Zodlu Usta Abdulladır. 

Usta Abdulla (Namazov Abdulla Rəhim oğlu) 
1865-ci ildə qədim Göyçə mahalının Basarkeçər 
rayonunun Zod kəndində anadan olub. Zodda dünyaya 
göz açdığına görə, ona el arasında “Zodlu Abdulla”, 
dülgərlik və xarratlıqla məşğul olduğu üçün ona həm 
də “Usta Abdulla” deyiblər. Atası Rəhim kişi də 
mahalın tanınmış xarratlarından olub, bu peşənin 
incəliklərini oğlu Abdullaya da öyrədib. 

Rəhim kişi həm də şeir-sənəti çox sevirmiş. Tez- 
tez Göyçənin tanınmış aşıqları onun evinə yığışar, saz 
çalar, söz oxuyar, dastanlar söyləyərmiş. Aşıq-şair 
mühitində böyümək Abdulaya da təsirsiz ötüşmür. O 
da öz növbəsində yeri gəldikcə mənalı və məzmunlu 
şeirlər yazmağa başlayır. 

Qoşma, gəraylı, təcnis, müxəmməs və s. janrlar- 
da şeirlər yazan sənətkar 1918-1920-ci illərdə Göyçədə 
erməni daşnaklarının soydaşlarımıza qarşı törətdikləri 
vəhşilik və soyqırımların da şahidi olur. Bu səbəbdən 
sənatkar doğma Zodu tərk etmək məcburiyyətində 
qalır. Qaçqınlıq həyatı onu Aran zonasına gətirib 


çıxardır. Ağır məhrumiyyətlərlə üz-üzə qalan sənətkar 
yazır: 
Əyyami-qəzada, dəhri-dünyada, 
Bilirsənmi, nə bəlalar çəkmişəm?! 
Ahu-zar, müsibət dünyadan çıxıb, 
Leyli-nahar nə nalalar çəkmişəm. 


Mahalının dağıldığını, elinin pozulduğunu, 
yerindən, yurdundan ayrı düşdüyünü sənətkar böyük 
ürək ağrısı ilə aşağıdakı kimi təsvir edir: 


Dağıldı mahalım, pozuldu elim, 
Tükəndi dövlətim, gödəldi dilim, 
Əyildi qamətim, büküldü belim, 
Nə qazamat, nə qalalar çəkmişəm. 


İnsanların güzəranının ağırlığı, ailəni dolandır- 
maq üçün insanların bir qarın çörək uğrunda apardığı 
mübarizə sənətkarlara edilən müraciətləri də azaldır. 
Ona görə məşğul oduğu dülgərliyi də ona köməyə 
çatmır, dolanışığı xeyli çətinləşir: 


Abdulla, bir yana yetmədi dadım, 
Hayana düşdümsə, yandırdı odum. 
İtib dülgərliyim, batıbdı adım, 
Aranlarda nə alalar çəkmişəm. 


Azərbaycanın ayrı-ayrı ərazilərində yaşayan 
Usta Abdulla nəhayət, 1939-cu ildə Gəncəyə köçür və 
ömrünün sonunadək orada yaşayır. O, 1943-cü ildə 78 
yaşında dünyasını dəyişir və vəsiyyətinə uyğun olaraq 
“İmamzadə” də dəfn olunur. 

Usta Abdullanın irsinin toplanması ilə ilk dəfə 
jurnalist Rəşid Mehdiyev məşğul olub. Onun topladığı 
şeirlər 1976-cı ildə xalq şairi Hüseyn Arifin redaktor- 
luğu ilə “Gənclik” nəşriyyatında işıq üzü görüb. 

Yazdığı dərin mənalı ustadnamələri, təcnis və 
qoşmaları ilə oxucu və dinləyicilərin diqqətini çəkib, 
aşıqlar onun şeirlərini məclislərdə böyük həvəslə 
oxuyublar. 

Şeirlərindəki hikmət və aforizm yükünün olması 
şifahi xalq ədəbiyyatımızın kamil bilicisi, bir çox ustad 
sənətkar və şairlərin yaradıcılığını əzbərdən bilən, 
qeyri-adi yaddaşa malik olan Azərbaycan Tibb Univer- 
sitetinin Epidemiologiya və biostatistika kafedrasının 
müdiri, Əməkdar elm xadimi, professor İbadulla 
Ağayevin də ciddi marağına səbəb olub. İbadulla müəl- 
lim ustadın irsinin axtarışına çıxıb və onun qohum- 
əqrəbası, həvəskarları tərəfindən qorunub saxlanılan 
poeziya nümunələrinin toplanması ilə məşğul olub. 

Böyük ustad “Usta Abdulla”, “Zodlu Abdulla”, 
A “Sənətkar” təxəllüsü ilə də şeirlər yazıb: 


iş i V T € os > 


Sənətkarın var hörməti, 
Çəkməz kimsədən minnəti. 
Kimin olsa səxavəti, 
Mövlam ona yar deməkdi. 


Aparılan araşdırmalar, əldə edilən nəticələr onu 
deməyə əsas verir ki, Göyçədə yaşayıb-yaradan 
sənətkarlar Aşıq Alı məktəbinin layiqli davamçıları 
olublar. Göyçə Aşıq mühiti və ədəbi mühit ustadlar 
ustadı Aşıq Alı ilə başlayır, sonra onun şagirdləri ilə bu 
mühit daha da genişlənir və inkişaf edir. Ən çox da adı 
dillər əzbəri olan və daha çox şöhrət qazanan Dədə 
Ələsgər tərəfindən daha da möhkəmlənir və coğrafiyası 
onun istedadlı şagirdlərinin zəhməti ilə böyüməyə 
başlayır. Demək olar ki, ölkəmizin Qərb zonasında 
ötən əsrdə yaşayan məşhur aşıqlarımızın böyük 
əksəriyyəti Alı məktəbinin yetirmələri olub. 

Araşdırma aparanda onların ya ustadın şagird- 
lərinin və ya da şagirdlərinin şagirdlərinin yetirmələri 
olduğu bəlli olur. 

Aşıq Alı ilə Usta Abdullanın ruhunun bir-birlə- 
rinə necə yaxın olduğunun, ruhunun bənzərliyini, 
şeirinin oxşarlığını dəyərli oxuculara da tanış etmək 
istərdim. 

Aşıq Alı deyir: 

İstəkli sevgilim, gəldik üz-üzə, 
Əlimi əlinə al gülə-gülə. 

Çox gəzdim dünyanı seçə bilmədim, 
Sənintək gözəli, gəl gülə-gülə. 

Usta Abdulla isə yazır: 


Gözəlin ləzzəti qaşı, gözdədi, 
Atdı, xədənginin oxu bizdədi, 
Demək olmaz gəlindədi, qızdadı, 
Alıblar canımı bax gülə-gülə. 


Vəya 
Aşıq Alı digər bir şeirində özünün qısa 
təqdimatını belə verir: 


Əhli-ürfan məclisində üzü ağ 
Dolanan diyarlar həyalı mənəm. 
Sahibi-hünərdən dərsim almışam, 
Mötəbər kəslərdən xəyalı mənəm. 


Sahibi-imanda zatı pakıma, 

Paki-dil olmaqda adil hakima, 

Sənətdə ustadım pür qəmnakıma, 

Səxada Hatəmə tay Alı mənəm. 

Görün, Usta Abdulla özünün təqdimatını necə 

verir: 

Arif məclisində, qanan yanında 

Hər sözü dillərdə yayılan mənəm. 

Eşqin atəşidi yanan canımda, 


Qəza qamçısilə döyülən mənəm. ἃ 

Yatmış idim bəxtim məni oyatdı, 
Qəzanın qədəri kəməndin atdı, 
Mahalım Göyçədi, sakinim Zoddu, 
Sənətkar Abdulla deyilən mənəm. 


Aşıq Alı kamil bir sənətkar kimi özünün 
yaratdığı mükəmməl və oxucunu düşündürən təcnisləri 
ilə də tərəfimizdən tanınır. Onun istənilən janrda 
yazdığı poeziya nümunələri insan ruhuna sığal 
çəkəndir. Bu ruh digər şair və aşıqlarda olduğu kimi, 
Usta Abdullada da müşahidə olunmaqdadır. 


Aşıq Alı yazır: 


Nazlı canan, nə şahanə gəzirsən, 
Dolandın gülşəni nə gözəl-gözəl. 
Bax şümşad əlinə, şəhla gözünə, 
Qüdrət xəlq eyləyib nə gözəl-gözəl. 


Usta Abdullada da bu xətti görmək mümkündür: 


Səyyad olan seyrə çıxar səhraya, 
Ya tərlan axtarar, ya dağı gəzər. 
Eşqin atəşini salar canına, 
Çəkər sinəsinə ya dağı gəzər. 

Vəya Aşıq Alı: 


Zimistanda tənha qaldım səhrada, 
Nuri-çeşmim aparıbdı ar, ayaz. 
Ümid etdim bahar gələr üzümə, 
İqbalımdan yenə gəldi qara yaz. 


Usta Abdulla: 


Cavan ömrüm getdi badi-fənaya, 
Bundan belə dilim desin ha sini. 
Ömür başa yetib, dil tərk olubdu, 
Axtarıram ha siratı, ha sini. 


Bu cür örnəklərin sayını kifayət qədər artırmaq 
da olar. Amma bilinən odur ki, bu düyaya bir Usta 
Abdulla da gəldi və getdi. Doğrudur, əlimizə onun 
yaratdığı əsərlər tam çatmasa da, gələcəkdə böyük 
tədqiqat işlərinə səbəb olacaq bir söz xəzinəsini 
qoyduğuna heç şübhə yoxdur. 


Qabil ZİMİSTANOĞLU 
Tədqiqatçı-furnalist, 
Azərbaycan Jurnalistler Birliyinin üzvü 

ARASINDA 


Səhərdən sərvi boylunu, 
Gördüm bağlar arasında. 
Tüstüm ərşə bülənd oldu, 
Yandım yağlar arasında. 


Yandım, yetirən olmadı, 
Mətləb bitirən olmadı. 
Öldüm, götürən olmadı, 
Qaldım ağlar arasında. 


Eşqin firqətindən çaşdım, 
Zülfün toruna dolaşdım. 
Abdullayam, sənsiz aşdım, 
Gəzdim dağlar arasında. 


DÖNDƏRDİN 


Oğrun-oğrun baxan gözəl, 
Bağrımı qana döndərdin. 
Özü gözəl, adı pünhan, 
Könlümü şana döndərdin. 


Dərdim artıb günbəgündən, 
Təltif verir gül üzündən, 
Beymürvətin zülmündən 
Hökmünü xana döndərdin. 


Gəlin, sevgilini tanı, 

Bu aləm oduna yanı. 
Abdullaya bu dünyanı, 
Zalım, zindana döndərdinl 


NEYNİM 


Ay ağalar, ay qazılar, 

Mən bu dərdə dözüm, neynim?! 
Düşdüm qəmin dəryasına, 
Qəvvas olum üzüm, neynim?! 


Dərdim olubdu ziyada, 

Bir yetən yoxdur fəryada. 
Arsız, qəmli bu dünyada, 

Heç bilmirəm gəzim, neynim? 


Abdulla düşüb azara, 
Dərdi yetib səd-hazara. 
Qoyan yoxdu bir məzara, 
Öz əlimlə qazım, neynim? 

QƏZAM MƏNİM 


Qulaq asın, a yoldaşlar, 
Çoxdu qəhri-qəzam mənim. 
Xəstə düşdüm qürbət eldə, 
Artıq olub cəzam mənim. 


Bir zaman gəzdim havalı, 
Götürdüm muzdu, bavalı, 
Qonşum imiş un çuvalı, 
Dostum imiş qazan mənim. 


Mənim işim ahu-zardı, 
Bu gen dünya mənə dardı, 
Abdullayam, günahkardı 
Dəftərimi yazan mənim. 


OLAYDI 


A yoldaşlar, a qardaşlar, 
Son günümüz ağ olaydı. 
Deyib-gülüb, danışaydıq, 
Damağımız çağ olaydı. 


Fələk bir dövran quraydı, 
Könlümdən xəbər verəydi. 
Məxluqat xoş gün görəydi, 
Ürəklər yumşaq olaydı. 


Qoyun, quzu çöldə yata, 
Örüş malı güclə tuta. 
Bağ-bostanda inci bitə, 
Bir kökdə yüz tağ olaydı. 


Yeyib-içib gəzdiyimiz, 
Şəhdi-şəkər əzdiyimiz, 
Süd gölündə üzdüyümüz 
Gah aran, gah dağ olaydı. 


Peymanası dolan zaman, 
Gülün rəngi solan zaman, 
Dünya cənnət olan zaman, 
Abdulla da sağ olaydı. 


MƏN 


Deyilənlər gerçəkdimi, 
Doğurdanmı dəliyəm mən? 
İstəyirəm ağıllının 

İç üzünü əliyəm mən. 

İşləyirəm hər bir öydə, 
Mənə birdir kasıb, bəy də. 
Haqqım olsa daşda, zəydə, 
Hamısına bəliyəm mən. 


Mən ustayam çalışıram, 
Dəzgahımla yarışıram. 
Qan-tərimə qarışıram, 
Abdullayam, ləliyəm mənl 


YERİ 


Bir zamanlar at oynadıb, 
Gəzdi bəylər bizim yeri. 
El oynadı bu qəflətdən, 
Heç qalmadı dözüm yeri. 


Allahdan var bir köməyim, 
Haqdan düzəldi diləyim. 
İşıq tapıbdır eynəyim, 
Yaxşı seçir gözüm yeri. 


Yerdən duman çəkilibdi, 
Torpaq bizdə əkilibdi. 
Qaçaq-quldur çəkilibdi, 
Bir dolanım, gəzim yeri. 

Qırdıq bəyi, tutduq xanı, 
Onlardan göstər bir, hanı? 
Sən gəl dindir Abdullanı, 
Yaxşı ötür sözüm, yeril 


DEMƏKDİ 


El nəzəri üstündəsə — 

Sənə dövlət, var deməkdi. 
Baxma düşüb dən saqqala, 
Dağ başında qar deməkdi. 


Kəc baxarsa sənə zaman, 
Dözməlisən ovsanmadan. 
Qəfəsdəsə tülək tərlan, 
Oylağında sar deməkdi. 


Fikir vermə hədyan sözə, 
Şəfa verər elm gözə. 
Babalardan qalan bizə 
Namus, qeyrət, ar deməkdi. 


Şər işlərdən gəl ol qıraq, 
Həqiqət axtaran qoçaq. 
Qulağınla eşit ancaq, 

Ya gözünlə gör deməkdi. 

Sənətkarın var hörməti, 
Çəkməz kimsədən minnəti. 
Kimin olsa səxavəti, 
Mövlam ona yar deməkdi. 


GƏLİRƏM MƏN 


Ala gözlü, nazlı dilbər 

Dedi: dur get, gəlirəm mən. 
Dedim: ay qız, dərdim çoxdu, 
Dedi: dərman bilirəm mən. 


Göldən uçurdum sonanı, 
Bu yerdə qoydum binanı. 
Gündə gördüyüm cananı, 
Görməyəndə ölürəm mən. 


Bağçalarda barım ola, 

Alma, heyva, narım ola, 
Bir dərd bilən yarım ola, 
Ona qurban olaram mən. 


Vəfası olmaz yalanın, 

Ağlı olmaz çox gülənin, 
Abdullayam, dərd bilənin 
Yüz il keçsə quluyam mən. 

DİLBƏR 


Bir ərzim var qulluğuna, 
Ay xalları qoşa dilbər. 
Xəstə canım qurban olsun 
Həm gözə, həm qaşa dilbər. 


Ağlamışam, gülməmişəm, 
Göz yaşımı silməmişəm, 
Qədirini bilməmişəm, 
İndi düşdüm başa, dilbər. 


Axır gözdən qanlı yaşım, 

Nə qohumum, nə qardaşım... 
Eşq ucundan fəqir başım 
Dəydi daşdan-daşa, dilbər. 


Eynim sənsən, qanım sənsən, 
Din ilə imanım sənsən, 
Cəsədimdə canım sənsən, 
Ərkin çatır başa, dilbər. 


Abdullayam, çox ağladım, 
Sinəm başını dağladım. 
Adına dastan bağladım, 
Bir sən gəldin xoşa, dilbər. 

HARDA MƏN 


İnsan odur fikirləşə düz seçə, 

Kimnən gəzim, necə gəzim harda mən? 
Uyğun ola yoldaşlarım özümə, 
Danışanda utanmayam orda mən. 


Gələndə məclisə biləm yerimi, 
Niyə duram görən kimi birini. 

Ya danışam, ya da verəm sirrimi, 
Cəhl düşə, məğlub olam zorda mən. 


Gərək hörmət edəm özüm özümə, 
Danışanda sərhəd qoyam sözümə. 
Uzanmaya qoşa barmaq gözümə, 
Çırpınmayam balıq kimi torda mən. 


Mən sevirəm səxavəti, izzəti, 
Bir edənə beş edərəm hörməti. 
Mənə görə biri çəksə zəhməti, 


Çatdıraram üryan olsam qarda mən. 


Abdullayam, hər hesabı qanmışam, 
Haqsızlığa alışmışam, yanmışam. 
Çoxlarını candan əziz sanmışam, 
Yaxın gələn heç görmədim darda mən. 

QARIŞAR 


Mərdlərin içindən seçin namərdi, 
İlqarsızdı gedib elə qarışar. 
Kökündən çıxardın qara tikanı, 
Heyifdi, ətirli gülə garışar! 


Alçaq adam qarışdırar aranı, 
Bayquşda adətdi sevər viranı. 
Odun sayma qarağanı, turanı, 
Yandırsan, köz olmaz, külə qarışar. 


Ağac bəlli olar yaxşı barından, 


İgidlər seçilər düz ilqarından. 
Abdulla, qal qurma dağlar qarından, 
Yazda gün əridər, selə qarışar. 


BAD OLAN VARMI 


Arifi-müəzzəm, ey nuri didəm, 

Mənim təki ömrü bad olan varmı? 
Qohumdan, aşinadan, dostdan, tanışdan, 
Xəyalı dolaşıb yad olan varmı? 


Hər kəs özü mətləbini qanmıyan, 
Dünya cifəsini nəhi sanmıyan. 
Fələk əli dəyib çərxi dönməyən, 
Ləzzəti dahanda dad olan varmı? 


Dağlar qan ağlayır düşüb borana, 
Daha bundan sonra çətin yarana, 
Göyçə qana batsın, qaldı virana, 
Daha Ələsgərtək ad alan varmı? 


Mənim üçün nə ata var, nə ana, 
Arif gərək bu mətləbi tez qana. 
Minək qəm atını, çıxaq cahana, 
Görək bu dünyada şad olan varmı? 


Hac Əliş ağanı talan eylədin, 
Səməd bəyi gördün yalan eylədin, 
Bizi viran bağa bağban eylədin, 
Qan ağla, sızılda, ha dolan, varmı? 


Günbəgündən bağlayıram mən vərəm, 
Könül sakit olub heç tapmır aram. 

Nə Şirin, nə Fərhad, nə yazıq Kərəm, 
Abdullatək cismi od alan varmı? 


QALAMAQDADI 


Yenə qəm ləşkəri hücum gətirib, 
Sinəmi eşq odu qalamaqdadı. 
Hərə bir tərəfdən qılınc götürüb, 
Könlümün evini talamaqdadı. 


Anlamışam bu fələyin fəndini, 
Ömrümün arxının sökür bəndini. 
Çinləyib əlində qəm kəməndini, 
Atıb gərdənimə dolamaqdadır. 


Çalışır insanı sala fəndinə, 
İnanmıram müxənnətin andına. 
Qoyub Abdullanı qəm sapandına, 
Atacaqdı bir gün bulamaqdadı. 


NİŞANASI 


Duman, çiskin qalxdı ərşi-səmaya, 
Görünmür gözümə dağ nişanası, 
Əcəl gəlib, ömür gedib fənaya, 
Yoxdur bu yerlərdə ağ nişanası. 

Duman, çiskin məni qara yetirdi, 
Çəkdi Mənsur kimi dara yetirdi. 
Müxənnət cismimə yara yetirdi, 
Yoxdu bədənimin saf nişanası. 


Fələk bərhəm etdi, pozdu növrağı 
Dağ üstən çəkibdi üstümə dağı, 
Bülbül fəğan edər, dolanar bağı 
Görəndə gül üstə zağ nişanası. 


Dastan olum, necə düşüm dillərə? 
Məcnun kimi fələk saldı çöllərə. 
Yandı qara bağrım döndü küllərə, 
Yoxdu ürəyimdə yağ nişanası. 


Abdullayam, əlim əldən üzüldü, 
Seyraqublar dörd yanıma düzüldü. 
Fələk vurdu növrağımız pozuldu, 
Yoxdu gülşənimdə bağ nişanası. 


YAZ, QƏLƏM, İNDİ 


İzin versən durum, dönüm başına, 
Mənim ərzi-halım yaz, qələm indi. 
Gəl rəhm eylə gözdən axan yaşıma, 
Dostun zəhmətinə döz, qələm, indi. 


SE 


5 > 


Dostun həsrətindən olmuşam Sənan, 
Misirdə satılır Yusifi-Kənan, 
Dilimdə əzbərdi, könlümdə pünhan, 
Eyləyib dərdimi yüz, qələm, indi. 


Hər nə söz deyilsə götürən sənsən, 
Könlüm mətləbini bitirən sənsən, 
Yaxşını yamana yetirən sənsən, 
Yaraşır şəninə söz, qələm, indi. 


Sən lövhi-məhvuzdan olubsan aşkar, 
Sənə nəzir qılıb qəni-kirdigar. 
İsmim Abdulladı, özüm sənətkar, 
Sizə ümidvarıq biz, qələm, indi. 


ÇƏKMİŞƏM 


Əyyami-qəzada, dəhri-dünyada, 
Bilirsənmi, nə bəlalar çəkmişəm?1 
Ahu-zar, müsibət dünyadan çıxıb, 
Leyli-nahar nə nalalar çəkmişəm. 


Dağıldı mahalım, pozuldu elim, 
Tükəndi dövlətim, gödəldi dilim, 
Əyildi qamətim, büküldü belim, 
Nə qazamat, nə qalalar çəkmişəm. 

Abdulla, bir yana yetmədi dadım, 


Hayana düşdümsə, yandırdı odum. 
İtib dülgərliyim, batıbdı adım, 
Aranlarda nə alalar! çəkmişəm. 


GÖR 


Aşiq olub gəzən diyarbadiyar, 
Məddəsiz, mənasız söz olarmı, gör? 
Eşqin atəşinə giriftar olan, 

Mənim kimi dərdi yüz olarmı gör? 


Bir katib gərəkdir yaza, oxuya, 
Ətir verə müşkü ənbər qoxuya. 
Bir igidin oxu daşa toxuya, 
Onun dərdi-qəmi az olarmı gör? 


Əvvəl fikir olar işin gerisi, 

Hər mətahın olar öz müştərisi. 
Bezin haşiyası dovşan dərisi, 
Xorasan məxməri xəz olarmı gör? 


Abdulla istəyir qışı yaz ola, 
Açıla bir könül sərəfraz ola. 
Bir adam əzəldən kələkbaz ola, 
Onun da ilqarı düz olarmı gör? 


AĞLAMA 


Nə sevda tapıbsan, divanə könlüm? 
Əlbət gedənlərin gələr, ağlama. 
Yaradan yar olar, bir nəzər salar 
Nabələd yolları bular, ağlama. 


Nə gəzə bilmirsən, dözə bilmirsən, 
Oxuya bilmirsən, yaza bilmirsən. 
Tutub səni qəhri-qəza bilmirsən, 
Ağlayanlar bir gün gülər, ağlama. 


Bu gen dünya Abdullaya dar olsa, 
Zərrəcən nəzəri kirdigar olsa, 
Eynin yaşı çeşmələrdən car olsa, 
Bir gün göz yaşını silər, ağlama. 


DİLİM-DİLİM 


Aşıq, nə yar deyib fəğan edirsən? 
Titrəyir ağzımda, yar, dilim-dilim. 
Baş yastıqda, gözü yolda qalmışam, 
İstəyir dağlardan qar, dilim-dilim. 


Eşqin firqətindən bəlkə çaşmışam?! 
Dərd əlindən başım alıb qaçmışam. 
Onun həsrətindən xəstə düşmüşəm, 
İstərəm köksündən nar dilim-dilim. 


Heç bilmirəm nə xəyala dalıbsan? 
Haldan salıb ixtiyarım alıbsan. 
Yazıq Abdullanı gözdən salıbsan, 
Al xəncəri, məni yar dilim-dilim. 


YOL KƏNARINDA 


Səhər şikarında çıxdı qarşıma, 

Bir cüt gözəl gördüm yol kənarında. 
Bülbül güldən ötrü bağı dolanır, 
Ömrünü qoyubdu gül kənarında. 

Məhbus edir göydə gəzən quşları, 
Dağıdır xəyalı, alır huşları, 

Ucu əbrişimli siyah saçları, 

Cığa pərvazlanır tel kənarında. 


Bağban olan gül becərər bağlarda, 
Xəstə olan gözü qalar çağlarda, 
Ovçu olan gedər gəzər dağlarda, 
Abdulla dolanır el kənarında. 


MƏNƏM 


Arif məclisində, qanan yanında 
Hər sözü dillərdə yayılan mənəm. 
Eşqin atəşidi yanan canımda, 
Qəza qamçısilə döyülən mənəm. 


Taqət olmaz qəriblərin dizində, 
Mürvət olar mərd igidin özündə. 
Səksənində, doxsanında, yüzündə, 
Qəflət yuxusundan ayılan mənəm. 


Yatmış idim bəxtim məni oyatdı, 
Qəzanın qədəri kəməndin atdı, 
Mahalım Göyçədi, sakinim Zoddu, 
Sənətkar Abdulla deyilən mənəm. 


37 a 


5 > 


HƏCƏR 


Səhər vaxtı qəfil çıxdı qarşıma, 
Sandım sənsən bağçalarda gül, Həcər. 
Tərpənəndə “zey-zey” deyir zəbanın, 
Canım alıb dəhanında dil, Həcər. 


Sən gələn ocağa canım sadağa, 

Eyni zənbur şan çəkibdir dodağa. 
Buxaq büllur, gül yapışıb yanağa, 
Zənəxdan üstündən düzüb tel Həcər. 


Kəkliyin gözləri, Həcərin qaşı, 

Sinəmə salıbdı yanar ataşı. 

Leylinin vədəsi, çeşmənin başı, 
Məcnun kimi mən gözlərəm yol, Həcər. 


Xəstə olan yalvaracaq sağlara, 
Çağ gəzəni çağ yetirsin çağlara. 
Təşrif buyur gedək qoşa bağlara, 
Pişvazına gəlsin bizim el, Həcər. 


Abdullayam, eşq oduna qalannam, 
Vardan keçib dost yolunda talannam. 
İzin versən qulluğunda dolannam, 
Qəbul etsən ollam sənə qul, Həcər. 


ϱὐ va, 
κ δ ϱ 


SANINCA 


Səxavətsiz dövlət nəyə gərəkdir? 
Əgər yığsan bu dünyanın sanınca. 
Mərifət lazımdır bir insan üçün, 
Hökmü olsa Dağıstanın xanınca. 


Qəlbimdə gəzirəm şeyxi-Sənanı, 
Belə qərar verib Kərəmin-kanı. 
Qanmazın yanında qananın canı 
Üzüləcək, o da mətləb qanınca. 


Abdullayam, dostla ara dəyibdi, 
Çünki olub bəxti qara, dəyibdi. 
Sinəmə hesabsız yara dəyibdi, 
Qərar tutsa bir zənburun sanınca. 


YAXŞIDI 


Qədəm qoyub bir məclisə varanda, 
Həcv-hədyan sözdən “bəli” yaxşıdı. 
Namərdin bir kəlmə acı sözündən, 
Mərdin şillə çəkən əli yaxşıdı. 


İyiddə var olsa, ürəkli olar, 
Ağlı dürüst olan gərəkli olar. 
Kim olsa vətəndə dirəkli olar, 
Bihudə gəzməkdən ölü yaxşıdı. 


Abdulla elmdə nabələd deyil, 
Arif məclisində xəcalət deyil. 
Özgəyə gülməklik bir adət deyil, 
Yəqin, qurumsaqdan dəli yaxşıdıl 


BİLƏ 


Hər yetən gözələ gözəl demərəm, 
Gözəl odur yar qədrini yar bilə. 
Bülbül güldən ötrü bağı dolanır, 
İnsaf deyil ləzzətini xar bilə. 


Şeyda bülbül yuvasından çaşanda, 
Eynim yaşı mövca gəlib coşanda. 
Sevgi sevgisindən ayrı düşəndə, 
Sağlığı canına ahu-zar bilə. 


Hər kəs özü çəkər xəcalətini, 
Görmədim namərdin ədalətini. 
Dost gərək dostunun əmanətini 
Saxlaya yanında, yadigar bilə. 

Bil, Abdulla dəryalara dalıbdı, 
Şikəstə könlünü zülmə salıbdı. 
Aşıq qardaş, əlac sənə qalıbdı, 
Dost gərək dostunu ümidvar bilə. 


ŞƏLALƏSİNDƏN 


Ey dost, hüzuruna salamlarım var, 
Bu şəfəq könlümün şəlaləsindən. 
İstərəm adına bir dastan quram, 
Dağlar nərgizindən, dağ laləsindən. 


Fikrin həmdəmidi ləli-gövhərin, 
Sözün qiymətlidir, düşünsən dərin. 
Nə gözəl yaranıb misilsiz sərin, 
Yaqutun, mərcanın dürdanəsindən. 


Parlaq elmlərin dönüb çırağa, 
Möhtac deyil nə piltəyə, nə yağa. 
Arzum budur, bir gün düşmə irağa, 
Sənətin, ilhamın piyaləsindən. 


Çox qalandım üst-üstündən közə mən, 
Dərd demədim doxsana mən, yüzə mən. 
İstərəm hayqıram, çıxam üzə mən, 
Həyatın dəhşətli məngənəsindən. 

Ey mənim sədəfim, mərcanım, dürrüm, 
Bağınız, bağçanız solmasın görüml 
Ömrünə calansın Sənətkar ömrüm, 
Qardaşlıq adının dost borosindon! 


ŞİRİNMİŞ 


Bunu yaxşı bilir arif olanlar, 
Qürbətdə yar sevmək nə şirin imiş. 
Bir oğul atadan artırsa işi, 

Əcəb, el içində afərin imiş. 


Məcnun kimi ov quşunu ovladım, 
Zəncir saldım dost kuyində oynadım. 
Dərin, dayaz dəryaları boyladım, 
Hicranın dəryası nə dərin imişl 


Nadan olub xeyir-şərin qanmayıb, 
Hədər bu dünyanı səhli sanmayıb, 
Dünyanın varına heç aldanmayıb, 
Abdullanın könlü nə sərin imiş. 


GƏRƏKDİ 


Dörd hərifnən namə yazdım gözələ, 
Vəsfi düşə bu mahala gərəkdi. 

Rey qaşların şəhd eyləyir hər yana, 
Gözləri nun təki ala gərəkdi. 


Can gərəkdi eşq oduna qalana, 
Fələk verdi cavan ömrüm talana. 
Əl köksündə sübhə kimi dayana, 
Ah çəkə, göz dikə yola gərəkdi. 


Məni uğradıbdı bir olmaz dərdə, 


Nahaq pünhan sirrin verdin namərdə. 
Sinədən gen ola, dəhanı xırda, 
Alıb göndərəsən çala gərəkdi. 


OLMAZ-OLMAZ 


Çoxları insanı sevər üzündən, 

Hər sevən gözəldən yar olmaz-olmaz. 
Alçalmış, tapdanmış məhzun dağların, 
Yay vaxtı başında qar olmaz-olmaz. 


Yaxşıya bəd demə, düz demə nəsə, 
Çalış toxunmasın sözün heç kəsə. 
Kökü yerdə olub günəş görməsə, 
Hər bitən ağacda bar olmaz-olmaz. 


Şirə döşürsən də sən ətək-ətək, 
Arı bal toplamaz olmasa pətək. 
Uca ağaclarda bar olmayantək, 
Namussuz sifətdə ar olmaz-olmaz. 


Elin şadlığında deyib-gülməsə, 
Gəzib dağlarını düzə gəlməsə. 
Sənətin qədrini duya bilməsə, 
Könül aşinası tar olmaz-olmaz. 


Sənətkar, sözün yaz, durma fəth eylə, 
Gəzib yaylaqları sən gülə-gülə. 
Fəqət bağlanmasan obaya, elə, 

Bil, sözün dillərdə car olmaz-olmaz. 


YETƏR 


Bahar fəsli yaz ayları gələndə, 
Açılarmı sənin kimi gül, Yetor?! 
Ay qabağın, qələm qaşın, gül üzün, 
Nə şirindi dəhanında dil, Yetərl 


οὐ va, 

Qəzanın qəhrindən yetmişəm cana, 
Vəsfini yazıram, düşsün cahana. 


İstəyirsən məni atdır ümmana, 


İstəyirsən qoy aparsın sel, Yetərl 


Ala gözlərinə mayıl olmuşam, 
Dostun zəhmətinə qayıl olmuşam, 
Eşqin firqətindən zayıl olmuşam, 
Bir yetişib dərdi dilim bil, Yetər. 


Dal gərdənə homayıllar taxıbsan, 
Neçə canlar eşq oduna yaxıbsan, 
Türfə gözəllərlə seyrə çıxıbsan, 

Sana baxır, köks ötürür el, Yetər. 


Abdulla ömrünü veribdi bada, 
Pərvanə cismini yandırdı oda. 
Ölüm haqdı insan üçün dünyada. 
Vəfa yoxdu bu dünyada, bil, Yetər. 


VAR 


Əziz dostum, xəbər alsan halımı, 
Deyə bilməm, məni dərdə salan var. 
Daha bundan artıq tab eyləmərəm, 


İntizaram, gözü yolda qalan var. 


Bir rəhm eylə gözdən axan yaşıma, 
Təcüb qaldı cərxi-fələk işimə. 
Hərdən-hərdən gəldim yollar başına, 
Dedim, bəlkə yar yanından gələn var. 


Göz yaşımla namə yazdım canana, 
Aman, ayrılığı kar etdi mana. 
Axdı eynim yaşı döndü ümmana, 
Qəvvas olub dəryalara dalan var. 


Əzəl başdan mən yanıram, yar mənim, 
Qızılgülüm niyə qucur xar mənim? 
Bu səbəbdən intizarım var mənim, 
Məndən qeyri həsrətindən ölən var? 


Uşaqlıqdan çox çəkmişəm cəfasın, 
Seyraqublar niyə sürsün səfasın? 
Abdullanın görməmisən vəfasın, 
Nazlı yarın sözlərində yalan var. 


οὐ va. 
a © ge 


XANIM 


Dürdanəsən, xoş gəlibsən cahana, 
Qaşların bənzəyir kamana, xanım. 
Söylərəm vəsfini bil ki, hər yana, 
Daşıb qərq etməsin ümmana, xanım. 


Bəxtəvər xəlq edib səni Yaradan, 
Bəzəyin, düzəyin şaldan, xaradan. 
Silkinib sonatək çıxsan aradan, 
Elə bil gələrəm imana, xanım. 


Mənim can deməyim layiqdi sana, 


Büllur buxağından pay çıxar mana. 
Bu qoca vaxtımda gəlləm imana, 
Abdulla yolunda divana, xanım. 


EYLƏSİN 


Bir kimsə yox izhar edəm dərdimi, 
Deyəm durub mənə dərman eyləsin. 
Rəhm qılsın bu aşiqin halına, 
Şikəstə könlümü xəndan eyləsin. 


Gecə-gündüz çağırıram mən Tanrı, 
Könlüm mətləbini sən yetir barı. 
Hər kimin ki, vardı vəfalı yarı, 
Şirin canı ona qurban eyləsin. 


Mən fəqirə çox eylədin sitəmi, 
Günbəgün artırdın möhnəti, qəmi. 
Xar olubdu qızılgülün həmdəmi, 
Şeyda bülbül ahu-fəğan eyləsin. 


Sənə qurban olum gözəllər xubu, 
Mina gərdən, sinə mərmər, qədd tubu. 
Bir aşiqin ayrı düşsə məktubu, 

Yaxa yırtsın dildə giryan eyləsin. 


Ağ üzə düşübdü siyah xalları, 
Əcəb açılıbdı qönçə gülləri. 
Sənətkar der: müşkü-ənbər telləri, 
Töksün sədri üstə əfşan eyləsin. 


YAVAŞ-YAVAŞ 


Səhərdən bir gözəl oxladı məni, 
Dağıldı üzünə tel yavaş-yavaş. 
Dedim bir kərəm et, dərdimi deyim, 
Qoymadı açmağa dil yavaş-yavaş. 


Əllər incə, tellər incə, dil incə, 
Canım çıxdı dəstinə gül verincə. 
Cəfa çəkib belə gözəl görüncə, 
Mən deyim halımı bil yavaş-yavaş. 


Belə gözəl doğmuyubdu anası, 
Dağlar maralıdı, çöllər ahusu. 
Budur Abdullanın səndən arzusu, 
Bir əyləş yanımda, gül yavaş-yavaş. 


GƏLSİN 


Canım qasid, Məcnun kimi gözlərəm, 
Get yara deginən, bulağa gəlsin. 

Mən bülbüləm güldən ötrü yanıram, 
Gül dərmək istəsə bu dağa gəlsin. 


Ala gözlərindən badə içmişəm, 
Alışmışam, eşq oduna bişmişəm. 
Onun həsrətindən xəstə düşmüşəm, 
Xəstəni yoxlasa, otağa gəlsin. 


Aman qasid, necə yardan küsüm mən, 
Firqətindən xəzan kimi əsim mən. 
Malım yoxdur ona qurban kəsim mən, 
Canımdır yolunda sadağa, gəlsin. 


Abdullayam, canım ona qurbandı, 
Eşqin atəşinə bədənim yandı. 
Azad yaşayışdı, gözəl dövrandı, 
Yoxdur ona qorxu-qadağa, gəlsin. 


TƏKİ 


A beymürvət, cavan qəddim əyibsən, 
Alıbsan canımı alası təki. 

Qələm gaşın, ay qabağın, gül üzün 
Açılıb dağların lalası təki. 


Dal gərdənə homayıllar taxıbsan, 
Başa vəsmə, gözə sürmə yaxıbsan. 
Müfgan oxun sinəm üstə çaxıbsan, 
Alıbsan Xeybərin qalası təki... 


Baxtımın qapısın bağlar qoyubsan, 
Çəkib sinəm üstə dağlar qoyubsan. 
Sən ki, Abdullanı ağlar qoyubsan, 
Çəkirəm Kərəmin nalası təki. 


YAVAŞ-YAVAŞ 


Ala gözlüm, halallaşaq ayrılaq, 
Yadıma düşübdü el yavaş-yavaş. 
Can ayrılır, cəsəd qalır viranə, 

Aç siyah zülfünü, yol yavaş-yavaş. 


οὐ va. 

Götürüb dəstinə gəzdirsən ağı, 

Mən olmuşam ala gözün dustağı. 
Məhşər, qiyamətdi ayrılıq çağı, 
Dolansın boynuma qol yavaş-yavaş. 


Sərinə qoyubsan qızıldan tacı, 
Düşüb Abdullanın bil ehtiyacı. 
Müddətdi xəstəyəm, dəhanım acı, 
Süzülür ləbindən bal yavaş-yavaş. 


ZÜLFLƏRİN 


O qızıl şananı alıb dəstinə, 

Nazik əllərinlə dara zülflərin. 
Çin-çin eylə dal gərdənə həmayıl, 
Məlhəm eylə, bağla yara zülflərin. 


Gözəl görməmişəm belə bir maya, 
Qoy söz deyim, a gərdəni minaya. 
Camalın bənzətdim günəşə, aya, 
Saldı məni ahu-zara zülflərin. 


Bu baxışın neçə canlar alacaq, 
Almasa da qeyri hala salacaq. 
Şahmar kimi çoxlarını çalacaq, 
Nə göyçək yaraşır qara zülflərin. 

Mələklər şahısan, behişt hurisi, 
Elə bildim sənsən göylər pərisi. 
Bədirlənmiş aydı üzün şöləsi, 
Rəhm qılsın günahkara zülflərin. 


Sənətkar Abdulla oldu divana, 
Kafər görsə o da gələr imana. 


Mən ata, sən bala, düşmə gümana, 
Çəkdi məni bu bazara zülflərin. 


ANA BİLMƏSİN 


Gedən qasid, sən Allahı sevirsən, 


Elə gəlsin getsin, ana bilməsin. 
Arif çoxdur məhəbbəti anlayar, 
Pünhan gəlsin, bizim xanə! bilməsin. 


Qəvvas olan dəryalardan daş tapar, 
Qəlbi yanan rüxsarı yaş tapar, 
Arif çoxdur məclisində baş tapar, 
İşarət anlayıb, qana bilməsin. 


Seyraqublar dost yoluna düzülər, 
Ah çəkməkdən bağrım başı üzülər. 
Bir muyu üzülsə, canım üzülər, 
Elə sığal çəksin, şana bilməsin. 


Abdullayam, necə dözüm fərağa, 
De, təşrif buyursun, gəlsin otağa. 
Cəllad qaşlarına canım sadağa, 
Müfganları çatıb qana, bilməsin. 


GÜLƏ-GÜLƏ 


Zimistan zəhmətin çəkəndə sənin, 
Yenə aşiq olub ağ gülə-gülə. 
Dolanıb bağçanı, gəzirdi bağı, 
Çəkib sinəsinə dağ gülə-gülə. 


Gözəlin ləzzəti qaşı, gözdədi, 
Atdı, xədənginin oxu bizdədi. 
Demək olmaz gəlindədi, qızdadı, 
Alıblar canımı bax gülə-gülə. 


Qaşın cəllad, gözün mənnən yağıdı, 
Qoynun içi səkkiz cənnət bağıdı, 
Yazıq Sənətkarın məlul çağıdı, 
Bilməyib yandırır sağ gülə-gülə. 


οὐ ta. 
a ge 


ÇAĞINDA 


Bir ox vurdun ürəyimin başından, 
A beymürvət günün batan çağında. 
Naşı ovçu durub ov bərəsində, 
Maral gəldi, keçdi atan çağında. 


Doldurub verəsən içək sağıdan, 
Qurtarmadım bu beymürvət yağıdan. 
Səni nist olasan məclis dağıdan, 
Şirin ixtilatın tutan çağında... 


Qəfildən canıma saldın azarı, 
İl müddət çəkirəm bu ahu-zarı. 
Açılsa Yusifin Firdos bazarı, 
Sən al Abdullanı satan çağında. 


AXTARIRSAN 


Ahu nigah, ay həsrəti xumarın, 
Dolanıb bağlarda bar axtarırsan. 
Gözü yolda qalan intizarın var, 
Ya da xəstə üçün nar axtarırsan. 


οὐ va, 

Hayana baxırsan, tökürsən yaşı, 
Sənin bu ah-nalən yandırır daşı. 
Sənə kar eyləyir eşqin ataşı, 

Ya da pərvanəsən, nar axtarırsan. 


Gözəl, sənin bu halını görəndə, 
Suvar oldu qəm qəndəli səməndə. 
Ya istəkli dostun keçib kəməndə, 
Ya müşkülə səbəbkar axtarırsan. 


Yazıq Abdullayam, yetmədim nəfə, 
Qəm yazdım dəftərə yenə bir səhfə. 
Züleyxasan, eşqin düşüb Yusifə, 
Ya özünə layiq yar axtarırsan. 


QADAĞA DÜŞDÜ 


Bir maral dalınca ovçutək düşdüm, 
Getdi, dostlar qovdu, o dağa düşdü. 
Mən yarı görməkçün canımdan keçdim, 
Bivəfa yar məndən uzağa düşdü. 


Təbib yoxdu, qövr eləyir yaralar, 
Gül irəngim günbəgündən saralar. 
Seyraqublar vurdu, dəydi aralar, 
Onçu! dost yoluna qadağa düşdü. 


1 Onun üçün 

Dost ürəyi bir-birinə qatılı, 
Haqdan başqa bilən yoxdu batılı. 
Sənətkar föcuna qürrə atılı, 
Abdulla dostlara sadağa düşdü. 


QƏZA BAX 


Nagah yerdən sərsər əsdi sərimə, 
Necə tutdu məni qəhri-qəza, baxl 
Bir ox dəydi keçdi balu-pərimə, 

Pərvanətək məni saldı gözə, bax. 


Geyinib məclisdə dolanır ağı, 
Mən olmuşam ala gözün dustağı. 
Yenə məclisimdə gəzdirir ağı, 
Yar tutubdur bir əlində məzə, bax. 


Abdulla qocalıb gör nə söyləyir, 

Təzdən eşqə düşüb, “mənəm-mən” — deyir. 
Qəlbən dost olanlar belə söyləyir, 

Eşqə düşüb, Sənan olub təzə, bax! 


BU 


Dedim: Tutu, bu sallanış nədəndi? 
Dedi: ümmanların sonasıdı bu. 
Dedim: ağ əllərin əlvan bəzənib, 
Dedi: öz kefimin hənasıdı bu. 


Dedim: Tutu, sən də sığal ver telə, 
Dedi: gəl mail ol bu şirin dilə. 
Dedim: həmdəm olaq verək əl-ələ, 
Dedi: qocalığın binasıdır bu. 


Dedim: Tutu, atma müjgan oxunu, 
Dedi: verrəm müşkü ənbər qoxunu, 
Sənətkar Abdulla alar yuxunu, 
Dedi, yar yatmağın sinəsidir bu. 


GÜLƏ-GÜLƏ 


Uca boylu, şirin dilli bəxtəvər, 
Qalırsan qaydıma qal gülə-gülə. 
Gecə-gündüz mən çəkirəm ahu-zar, 
Alırsan canımı al gülə-gülə. 

İnciyəm gözəlin beyilqarından, 
Hazar müxənnətin etibarından. 
Hicran sənətindən, qəm anbarından, 
Yükləyibsən mənə bol gülə-gülə. 


Əyləşəydim, yar yolunda qalaydım, 
Yalvaraydım, bir könlünü alaydım. 
Abdullayam, bir az cavan olaydım, 
Salaydım boynuna qol gülə-gülə. 


GÖRƏNDƏ 


Könül cavanlaşır əlli sinində, 
Sevgili alagöz yarı görəndə. 

Xəstə könlüm görün nə hala düşür, 
Yay zamanı dağda qarı görəndə. 


Qəsd eyləməz, zalım, insan insana, 
Dərdindən, vallahi gəlmişəm cana. 
Ovçunun ürəyi dönməzmi qana, 
Tordan uçan bir şikarı görəndə. 


Abdulla, könlündə dərd çatıb yüzə, 
Qəsdin yoxsa məni salmaqdı düzə? 
Çirkinlər rübəndi bürüyər üzə, 

Sən bürünmə vəfadarı görəndə. 

A YARA DƏYDİ 


Qəfil bir ox atdın, keçdi sinəmdən, 
Dərdindən cismimə a yara dəydi. 
Pəhləvan gəzirdi meydan içində, 
Keçdi pəhləvandan əyyara dəydi. 


Gecə uzun, təbi nazik, yaralı, 
İnsaf deyil qurma mənə yar alı, 
Yar incisə yar könlünü yar alı, 
Bilmirəm nə dedim, a yara dəydi. 


Yaxşı dostun xəyalını ay ara, 


Həftə dedin, necə keçdi, ay ara. 
Təbib qarşı gəlsə yetər a yara, 
Təbib qarşı gəldi, a yara dəydi. 


Düzdürübsən dəhanına, yar, inci, 
Al xəncəri, bağrım başın yar, inci. 
Abdulladan olmaz sənə yar inci, 
Seyraqublar vurdu, ay ara dəydi. 


A YAZI BELƏ 


Nəzər əyiləndə, iqbal yatanda, 
Qananı qanmaza a yazı belə. 
Kimin zimistanı novbahar keçir, 
Məni də yandırır, a yazı belə. 


Öz əlinlə qoysan məni qara sən, 
Al üstündən bağlayıbsan qara sən, 
Sənsən salan bu zulmata qara sən, 
Dağıt duman, çiskin, ayazı belə. 


Həqiqi dost yandan beləmi keçər, 


Kəmərin toqqası beləmi keçər. 
Abdullanın ömrü beləmi keçər, 
Qışı dərdi möhnət, a yazı belə. 


YAY İNDİ 


Ovçusan, durubsan ov bərəsində, 
Qur tələni, maral keçdi, yayındı. 
Əlif qəddin, ay qabağın, gül üzün, 
Cəllad qaşın çəkilibdir yay indi. 


Ərş üzündə Gün dolanıb üzərmiş, 
Müxənnətin dolandığı üzərmiş. 
Dərdin məni incəldərmiş, üzərmiş, 
Ya bu gündü, ya sabahdı, ya indi. 


Abdullayam, qayıl oldum ay aza, 
Katib gərək mənim dərdim a yaza. 
Zimistanda ilqar verdin a yaza, 

A beymürvət, gözləyirəm yay indi. 


YAD AĞI GƏZƏR 


Səyyad olan seyrə çıxar səhraya, 
Ya tərlan axtarar, ya dağı gəzər. 
Eşqin atəşini salar canına, 

Çəkər sinəsinə ya dağı gəzər. 


Dildə zikr eyləyən Sinaya gələr, 
Ayaqdan can çıxar sinaya gələr. 
Əzrayıl qeyznən sinaya gələr, 
Yığılar qəssalar yad ağı gəzər. 


Dağda sehr eyləyən şir indi hanı? 
Dahanda ləzzəti şirinidi hanı? 
Sənətkar axtarır: Şirindi, hanı? 
Qatar ləzzətinə yad ağı gəzər. 

LEYLİNİ YAZDI 


Bihudə dolandım, əfsanə gəzdim, 
Canım dost yolunda leylini yazdı. 
Etibar kəsilib, ilqar pozulub, 
Əvvəlki məhəbbət, Leyli niyə azdı? 


Qəmər qan ağladı, neştər yeridi, 
Yaram sızıldayır, neştər yeridi, 
Leylinin qoluna neştər yeridi, 
Məcnun qanı çöldə Leylini yazdı. 


Dost olan dostunu çəkməzdi dara, 


Al şananı siyah zülfün di dara. 
Həsrət qoymaginən didar-didara, 
Görən dost rahindən bəs niyə azdı. 


Həya çəkib daldalanma sən ara, 
Həqiqi dostunam, kəsmə sən ara. 
Abdullanın xəyalını sən ara, 
Gəzir şəmsi təki Leylini yaz dil 


SALMAS 


Gəzdim İsfahanı,Vanı, İranı, 

İndi də qalıbdı ay ağa Salmasl. 
Zənbur? cəhd eyləyər, dolanar şanı, 
Pərvanə cismini a yağa salmaz. 


Dost gərəkdi yaxşı dostu sınaya, 
Göydən yerə endi neçə sin aya. 
Məhəbbət xəncərin qoysa sinaya, 
Dost dostu öldürüb ayağa salmaz. 


Bilirsənmi danışıram nə sarı, 

Bəxt yatanda şan çəkərmi nəs arı? 
Sınıq könlüm, nə viran ol, nə sayrı, 
Qəssad qəsd eyləyib ay ağa salmaz. 


Abdulla, namazın keçdi qəzaya, 
Mənim məzarımı kimlər qazıya, 
İgid tuş gələndə qəhri-qəzaya, 
Dost yapışar əldən ayağa salmaz. 


1 İranın Qərbi Azərbaycan ostanında şəhər 
2 Arı 


SƏRSƏ QAL İNDİ 


Kişi olub el içində dolanan, 
Çəkəcək aləmdə sərsə qal indi. 
Nadansan, qanmırsan xeyir, şərini, 
Niyə qurdun mənə, sarsaq, al indi? 


Müxənnətin ayağına, dərinə, 
Xəstə olan yalvaracaq dərinə. 
Əqlin çaşdı, niyə düşdün dərinə? 
Kim deyirdi sənə sar sağal indi. 


Abdullayam, düşdüm ala bilmirəm, 
Qara xəttim olub ala bilmirəm. 
İpəkdən, zərbafdan ala bilmirəm, 
Yaraşır qəddinə, sarsaq, al indi. 


YAR AĞINI SƏN 


Səhər şikarına, seyri-gülşəndə 
Alıbsan dəstimin yarağını sən. 
Şirin danışanda, şirin güləndə, 
Qatırsan şərbətə, yar, ağını sən. 


Mərdin məclisində nə danəsidi, 

Mürğün dəhanında nə danəsidi? 
Dost dostdan sirrini nə danəsidi, 
Deyirsən sözünün yar ağını sən. 


Həqiqi dostunu sına gedəndə, 
Seyraqub gərdəni sına gedəndə. 
Sənətkar Abdulla sinə gedəndə, 
Ümid var, verəsən, yar, ağını sən. 


OYANAM İNDİ 


Könül quşu pərvaz etdi qəfəsdən, 
Çəkdi səməndini o yana, mindi. 
Müntəzirəm gözü yolda qalmışam, 
Bağlasan gözlərim, oyanam indi. 


Kafi-lama çalsan çıxar bir sinə, 
Min ayaqdan müddəsindən birsinə. 
Gər qoysalar mənnən onu bir sinə 
Bəlkə bu qəflətdən oyanam indi. 


İgid gərək eşq içində az qala, 

Eşq atəşi səngimişdi, az qalal 

Gur sinəyəm canım gedir az qala 
Beymürvət demir ki , oyan, əm indi. 


Abdulla qürbətə düşəndə yana, 
Eşq atəşi cana düşəndə yana, 

Boşalıb qollarım düşəndə yana, 
Əzrayıl əmr edər o yanam indi. 


SİN ƏSƏR 


Oyaq isən çək xədəngin ayağa, 
Əlikdisə gəldi-keçdi sin əsər. 
Eynim yaşı leysan təki a yağa, 
Can ayrılar, cəsəd gedər, sin əsər. 


Ərşdən aşağı enəndə yana, 
Eşq atəşi cana edəndə yana, 
Əzrayıl qeyznən enəndə yana, 
Alışar cəsədin yanar sin əsər. 


İgid gərək şər işlərdən səksənə, 
Qədd əyilsə, deyəcəklər səy sənə. 
Sənətkarın sinni keçir səksənə, 
Sər sərinə gətirəcək sin əsər. 


A YAĞI ZÜLFÜN 


A beymürvət, məni candan eylədin, 
Göründü gözümə a yağı zülfün. 
Baş dayanar, qəhri çoxdur dünyada, 
Toxunsa yandırar ayağı zülfün. 


Fərhad cəfa çəkdi Şirin yerində, 
Ürbah dura bilməz şirin yerində. 
Şirin ixtilatın şirin yerində 
Qatdı şərbətinə ay ağı zülfün 


Köçdü yaylaqlara qarabağlı yar, 
Əsər gədikləri qara bağlıyar. 

Dost ayrılsa dostu qara bağlıyar, 
Çəkər al üstündən ay ağı zülfün. 


Abdullayam, yönüm düşdü hər yana, 
Pərvanətək eşq oduna hər yana. 
Siyah zülfün san çəkibdir hər yana, 


Coşub əbru kimi a yağı zülfün. 


YÜZ DƏRDƏ 


Aman gözəl, əlac eylə dərdimə, 
Səndən ötrü mən düşmüşəm yüz dərdə. 
Ləblərindən özgə şəfa bilmərəm, 

Əgər gəlsə mən xəstəyə yüz dərd də. 


Xallarındı can quşuna ya sərdən, 

Harda görsən hazar eylə yasərdən. 
Səni görcək ağlım getdi ya sərdən, 
Divanətək gözüm qaldı yüz dərdə. 


Abdullaya göstərginən bağı sən, 


Tax boynuma gülabatın bağı sən. 
Naz 119 gir, seyr elə gəl bağı sən, 
Süsən-sünbül, qönçə gülü yüz dər də. 


SAYAD ƏMMƏNİ 


Ovçusan, gəzirsən dağ damanında, 
Sən Allah, öldürmə sayadam məni. 
Mən gəzirəm Leyli-Məcnun ünündə, 
Salma nəzərindən, sayadam məni. 


Gəzdim, seyr eylədim adam içində, 
Dəryayi-mühitəm adam içində, 
Sayıl olub gəzsəm adam içində, 
Seçər el içində say adam məni. 


Abdullayam, qaldım yasın içində, 
Yaradan saxlasın yasin içində, 
“Əlif”/” lam” oxudum Yasin içində, 
Yetişdim, öyrəndim, sayad “əmmə”ni. 


AYA ZƏMİNDİ 


Kamil ovçu durub ov bərəsində, 
Qorxuram ovlaqdan ay azam indi. 
Sərim dumanlıdır, köksüm odludur, 
Dağılıb çiskinim, ayazam indi. 


Dərd veribsən bundan artıq daha nə, 
Gözəlliyin bundan artıq daha nə. 
Ləblərini əgər versən dahanə, 
Beymürvət, demirsən, ay az əm indi. 


Bilən yoxdur nədi ismim, nədi adım, 
Kimə çatdı nə fəryadım, nə dadım, 
Əldən gedib nə ləzzətim, nə dadım, 
Bilmirəm əsmandı, aya zəmindi. 


da 


5 > 


Abdullayam, sərim nə qalam indi, 
Dərdim üçün gərək nəq alam indi, 
Nə kağız tapmıram, nə qələm indi, 
Götürəm, dərdimi a yazam indi. 


SƏR İNDİ 


Yarın oylağının sehrinə vardım, 
Yar gedib yaylağa, aya, sərindi. 
Yar sevən canını qoyar sərasər, 
Dost yolunda gedər, ayə, sər indi. 


Sinəm üstü çalın-çarpaz bu dağı, 


Yar dəstinə bax tutubdu bu dağı. 
Bərvi yağı bağlayacaq budağı, 
Bir badı gibadan ay əsər indi. 


Taxtdan saldı Rüstəmi, a Zalı, 
Göz görməsə məhəbbətlər azalı, 
Abdullaya gələn dostlar azalı, 
Gəlibdi sərimə ay əsər indi. 


NƏ SAĞAM İNDİ 


Nə kəmtale oldum mən bəxtiqara, 
Eyləyirsən mənə nə sağı indi. 

Bir dərdə düşmüşəm bulunmur çara, 
Nə ölə bilirəm, nə sağam indi. 


Gəl qarşıma — hər qovğaya, qala sən, 
Mərd igidsən — el içində qala sən. 
Mən gedirəm, sağlıq ilə qalasan, 
İndi gül bədənim nəs ağa mindi. 


Hazar gətdi dərdim üstə hazarı, 
Müxənnətin qabağında ha zarı. 
Məcnun təki gəz dağları, ha zarı, 
Gəl gör taleyimi, nəs ağa mindi. 


Cavan ömrüm getdi bada, dərdindən, 
Cismim tab gətirmir bada dərindən. 
Abdulla xəstədir bada dərindən, 
Beymürvət qoymur ki, nəs ağam indi. 


YARALA MƏNİ 


Bir ərzim var qulluğuna rəfiqim, 
Gör necə çəkibdir yar ala məni. 
Od tutub cismimdə yanar atəşlər, 
Seyraqublar qoymur yar ala məni. 


Eyləyibsən gül rəngimi sarı sən, 
Tərlan oylağına qoyma sarı, sən. 
Təbibimsən qollarımı sarı sən, 
Demədim neştər vur yarala məni. 


İyidin varıdı, üz ağı gördüm, 


Qəvvas dəryalardan üz ağı gördüm, 
Abdullayam, yaxın-uzağı gördüm, 
Görmədim tifiltək yar ala məni. 


HA SİNİ 


Cavan ömrüm getdi badi-fənaya, 
Bundan belə dilim desin ha sini. 
Ömür başa yetib, dil tərk olubdu, 
Axtarıram ha siratı, ha sini. 


Mərd iyidlər el içində qaladı, 
Eşq atəşi səngimişdi, qaladı. 
İyid ölsə bu dünyada qaladı, 
Müxənnətlər gözləyəcək ha sini. 


Abdullayam, el içində azadam. 

Bax, nə qulam, nə nökərəm, azadam. 
El içində kişi çıxar az adam, 
Namərd olan ha incoli, ha sini! 


GÖZƏL 


Gözlərin şöləsi min aya bənzər, 
Salmısan atəşə, a zalım gözəl. 
Həsrətindən əlif qəddim dal oldu, 
İstərəm, qadanı az alım, gözəl. 


Örtmüsən başına şalı bağdadı, 

Eşq ucundan məcnun könlüm bağdadı. 
Füzuli gəşt etdi, gəzdi Bağdadı, 
Rüstəmim, Zöhrabım, a zalım gözəl. 


Usta Abdullanı salmısan dərdə, 
Aparıb əqlimi salmısan dərdə. 
Gəzdim Şəki, Şirvan, Qarabağ, Bərdə, 
Bir insaf etmədin, a zalım gözəl. 

ELƏ SƏN 


Yaxşılıq, yamanlıq borcdur dünyada, 
Mərdanəsən gəl yaxşılıq elə sən. 


Aşıq deyər elə sən, 
Oxu dərsin elə sən. 
Yamanlığa yaxşılıq, 
Gəl həmişə elə sən. 


Öz-özünə çox boy verib ucalma, 
Çıxammazsan obaya sən, elə sən. 


Mərd iyidlər sadə olar, yəqindi, 
Ürəyimdə qalmayıbdı yağ indi. 


Aşıq deyər yəqindi, 
Ədalət var yəqindi. 
Qapı döyən, agah ol, 
Döyülər qapın, yəqindi. 


Göz ağrıyar bəduğuru görəndə, 
Əl çəkmirsən, ha çıxırsan elə sən. 


Dost yolunu gözləyərmi bedasıl, 
Bekar yola qulluq edər bəd əsil. 


Aşıq deyər bedasıl, 
Görünmə sən bed asıl. 
Çətindi ki, həyatda 
Qarşı gələ bedasıl. 


Öz qədrini nə bilirsən, bedasıl, 


Qiymət qoyma obaya sən, elə sən. 

BƏRİ BAX 


Şəninə dastan yazaram, 
Ay qoşa duran, bəri bax. 
Gürcüsən, Aysorusan, 
Yoxsa Dağıstan, bəri bax. 
Səf düşdüm, səbb eylədim, 
Mələksən, insan, bəri bax. 
Xəstəyəm, yalvarıram, 
Həkimi-loğman, bəri bax. 


Gəzmişəm hər mahalı, 
Gözəl yoxdur sən cürə bax. 
Yolunda məhbus olmuşam, 
Gərdənində zəncirə, bax. 
Musayisən Tövrat oxu, 
İsayisən İncilə bax. 
İslamısan, and verirəm, 
Ayeyi-Quran, bəri bax. 


Qaş qara, gözlər ala, 
Yanaqların xalına bax. 
Danışır şirin-şirin, 
Ləblərinin balına bax. 

Oynayıb gülməkdədir, 
Yoldaşının halına bax. 
Yoldaşın bixəbərdir, 

Sən təzə cavan, bəri bax. 


Zülf tökülüb dal gərdənə, 
Qabağa tellər yaraşır. 

Burun püstə, dodaq qaymaq, 
Yanağa güllər yaraşır. 
Abdulla sadağadır, 
Kəsməyə əllər yaraşır. 
Hazarat, siz də deyin, 
Gəlibdi qurban, bəri bax. 


SƏNƏMİN 


Gözəllərin gözəlidi, 
Var bu sədası Sənəmin. 
Sanasan gözəl imiş, 
Ata, anası Sənəmin. 
Düzülübdü sinəsinə 
Qızıl düyməsi Sənəmin. 
Göllərin yaşılbaşlısı 
Kürün sonası Sənəmin. 

Bu gələn Sənəmdimi? 
Üstünün calalına bax. 
Geyinibdi tər libası 
Tirməsinə, şalına bax. 
Yanaqları gül yarpağı, 
Zənəxdanın xalına bax. 
Oynayıb gülməkdədir 
Şövqü, həvəsi Sənəmin. 


Baxanda ala gözləri 
Qəsd eləyir cana yəqin. 
Hər kim görsə gözlərini 
Olacaq divana yəqin. 


Düşübdü bu gen həyata 
Behiştdən nişana yəqin. 


Deyirsən bayram gülüdür, 
Əldə hənası Sənəmin. 


Saatın xoş vaxtında 

Xəlq eləyib kərəm kanı. 
Görməmişəm belə gözəl 
Çox gəzmişəm bu dünyanı. 
Əgər görsə camalını, 
Tamarzı tapar imanı. 
Budur gəlir, ay Abdulla, 
Əldə töfhəsi Sənəmin. 


οὐ va, 

MOLLALAR 


Varlılara yaltaqlanır, 

Atıb imanı mollalar. 
Danışır, vəsf eyləyir, 
Hərdən İranı mollalar. 
Xorasanı, gah Qəzvini, 
Təbriz, Tehranı mollalar. 
Dəm vurur mövhumatdan, 
Qatır aranı mollalar. 


Kəndlilər ayılıbdır, 
Keçib mollanın bazarı. 
Daha heç kəs inanmayır, 
Artıbdı dərdi, azarı. 
Düşməsin heç mahala, 
Müftəxorların güzarı. 
Üz görüb rüşvət alır, 
Satır imanı mollalar. 


Dövran yaman dəyişibdir, 
Yıxıb xain obasını. 

Bax, Abdulla heç gözləmir, 
Qorxu, nəzər duasını. 

Lazım budur yox eyləyək, 
Mövhumatın yuvasını. 
Fitnə-fəsad yuvasıdır, 
Deyir yalanı mollalar. 


DƏYƏR 


Yazgülə dastan yazıram, 
Küllü bu cahana dəyər. 
Qaş qara, gözlər ala, 
Sibi-zənəxdana dəyər. 
Tökülüb şahmar zülfü, 
Dal gərdəndə yana dəyər. 
Ağ üzündə qoşa xalı, 
Ləli-bədəxşana dəyər. 


Bir ox dəyib sinəm üstə, 
Bağlamasa qanım gedər. 
Səf düşdüm, səbb eylədim, 
Hər yana gümanım gedər. 
Sərindən bir muy əyilsə, 
Elə bil ki, canım gedər. 
Əsməsin badi-sərsər, 
Tellərinə şana dəyər. 

Yanında yoldaşları var, 
Qoyun isnat verim barı. 
Birisinin adı Əsmər, 
Birisinin adı Zərri. 

Qoy könlünə yer gəlməsin, 
Ata bilsin Sənətkarı, 
Müxtəsəri mən nə deyim, 
Yusifi-Kənana dəyər. 


SÜLEYMANA BAXIN 


(Göyçə mahalının Daşkənd kənd sakini 
Süleymana həsr olunub) 


Mən aşiqəm, el içində 
Dolanaram zaman-zaman. 
Qəlbim dedi, belə şəxsə 
Şeir qoşam, dastan yazam. 
Allah bilir nanəciblə, 
Müxənnətlə yoxdur aram. 
Aqil görsəm səcdə qıllam, 
Gedin Süleymana baxın. 

Cavanlarda mətin gördüm 
Hüseynlə Bayraməli, 
Xaliqim alim yaradıb, 
Bayram ilə Abuzərli. 
Arasalar xalisini 

Sərraf seçər simuzəri, 
Hər kəlamı nəsihətdi, 
Gedin Süleymana baxın. 


Abdullayam, ağsaqqaldı, 
El içində hörməti var. 
Şirin ləhcə, xoş zəbanı 
Ona verib pərvərdigar. 
Danışanda o məclisdə 
Aşıq, molla sakit durar, 


Söz götürər, elm yığar, 
Gedin Süleymana baxın. 

Sözüm budur, kamil usta, 
Yaxşı dostu, yaxşı ara. 
İtirməz şah pərdəsini, 


Yaxşı hörmət, yaxşı ara. 


Hər gədəyə kişi demə, 
Süfrəsində çörək yemə. 
Bilirsənmi kimdən-kimə, 
Sən vurursan yaxşı yara. 


Haqq nahaqnan barışarmı? 
Mərd namərdə qarışarmı? 
Fitnə, böhtan yaraşarmı? 
Yaxşı namus, yaxşı ara?! 


Sirr verməynən yetən dosta, 
Çək sınağa asta-asta. 
Xəyallıyam, can de, usta, 
Yaxşı dosta, yaxşı yara. 


ÇAĞIMDI 


Soruşma halımı, ay kamil usta, 
Qəmlər dəryasına batan çağımdı. 
Qəzanın qəhrindən, biçarə canım, 
Hicranlar qoynunda yatan çağımdı. 


Toxunub daşlara arzum, istəyim, 
Qohuma, qardaşa dəymir gərəyim, 
İllərlə oduna yanan mələyim, 
Əhdini, eşqini atan çağımdı. 


Xəyallıyam, bəxti qara, Abdulla, 
Qəfil düşdüm bəd azara, Abdulla, 
Loğmanm yox, artıb yara, Abdulla, 
Canımı dərmana satan çağımdı. 


ALQAYIT XƏLİLOV 
USTA ABDULLA 


Sənət aləmində, aqil yanında, 
Bir hünərvər idi Usta Abdulla. 
Təsifdə, qeyrətdə, mərdanəlikdə, 
Mətin əsgər idi Usta Abdulla. 


Dünya sirlərindən halıydı, halı, 

Şair Məmmədhüseyn, Ağ Aşıq, Alı. 
Nələr yetirməmiş Göyçə mahalı, 
Qiymətli zər idi Usta Abdulla. 


Şair cərgəsində xoş nəfəsi var, 
Qəlbi dara çəkən zəmanəsi var, 
Dünya muzeyində nişanəsi var, 
Belə dülgər idi Usta Abdulla. 


Laylası, bəstəsi saya gəlməzdi, 
Kənddən, kəndxudadan qorxu bilməzdi. 
Yersiz danışmazdı, yersiz gülməzdi, 
Sözdə zərgər idi Usta Abdulla. 


Onu da məhv etdi, Alqayıt, zaman, 
Gözündə ehtişam, qəlbində güman. 
Tale qismətində həm Növrəs İman, 
Həm Ələsgər idi — Usta Abdulla. 

NÖVRƏS İMANLA DEYİŞMƏ 


Növrəs İman: 


Ya mənim adımı, ya öz adını, 
Tut böyük qardaşım al əvəzində. 
Ayırma kənara məndən yadını, 
Gəzərəm dəryanı çöl əvəzində. 


Abdulla: 


Əzizi-mükərrəm ey nuru-didəm, 
Durmuşam əmrində qul əvəzində. 
Vicudi bibala müşkü ehtiram, 
Geyərəm gərpasın şal əvəzində. 


Növrəs İman: 


Əzəl iltimasım bil səndən budur, 
Aç de mətləbini mən görüm nədir. 
Əgər ki verməyə olmasa nağddır, 
Kəs götür başımı pul əvəzində. 


Abdulla: 


Namə yazdın məni saldın dərinə, 
Qurban olum mərd iyidin sərinə. 
And olsun musaya, şərbət yerinə 
İçərəm zəhrini bal əvəzində. 


Növrəs İman: 
Elə bildim yatıb mənim iqbalım, 


Qar alır qapını qarışır halım. 
Qabağına qatmağa olmasa malım, 


Apar sat İmanı qul əvəzində. 


Abdulla: 


Abdullayam, düşdüm haqqın sayına, 
Qədir mövlam fürsət verməz xayına. 
Döşərəm üzümü xaki-payına, 
Gəzərsən xanəndə nal əvəzində. 


HƏSƏN XƏYALLI İLƏ DEYİŞMƏ 


Zodlu Abdulla: 


Arif məclisində, qanan yanında, 
Hər sözü dillərə yayılan mənəm. 
Eşqin atəşidi yanan canımda, 
Qəza qamçısıyla döyülən mənəm. 


Həsən Xəyallı: 


Ənbiyalar, övlüyalar şənində, 
Zülaldan söhbəti sayılan mənəm. 
Arif məclisində, alim yanında, 
Bal kimi kəlməsi yeyilən mənəm. 


Zodlu Abdulla: 


Taqət olmaz qəriblərin dizində, 
Mürvət olar mərd igidin özündə. 
Səksənində, doxsanında, yüzündə 
Qəflət yuxusundan ayılan mənəm. 


Həsən Xəyallı: 


Bir qərib səyyaham bu qürbət eldə, 
Haqqın min bir adın zikr edən dildə. 
Ümman dövlət-vardan qalmayan əldə, 
Vətən həsrətindən əyilən mənəm. 


Zodlu Abdulla: 


Yatmış idim, bəxtim məni oyatdı, 
Qəzanın qədəri kəməndin atdı. 


Mahalım Göyçədi, ünvanım Zoddu, 
Sənətkar Abdulla deyilən mənəm. 


Həsən Xəyallı: 


Zəmanə namərdi mərdə tuş etdi, 
Düzəlməz könlümün şadlığı getdi. 
Mahalım Göyçədi, kəndim Daşkənddi, 
O, Həsən Xəyallı deyilən mənəm. 

Bəli, əzizdərim. Qulluğunuza hardan ərz edim, 
kimnən deyim? Göyçə mahalının Zod kəndinnən Usta 
Abdulladan. Onun adı təkcə söz sərrafı kimi deyil, həm 
də dülgərlikdə Qafqaz ellərində yaxşı tanınırdı. 

Abdulla kişi Cavanşir mahalına, yəni Kəlbəcərə 
böyük bir imarətin dülgərlik işini görmək üçün dəvət 
alır. Usta Abdulla imarətdə işini görməyində olsun, 
sizə kimnən deyim, Minayə xanımdan. Minayə xanım 
da gözəl xalı toxuyurdu, onun gözəlliyi və toxuduğu 
xalılar Cavanşir mahalında dillər əzbəriydi. Yaxşı təbi 
vardı, yeri gələndə şeirlər yazardı. Minayə xanım 
Zoddu Abdulla barədə çox eşitmişdi. Dedi, gedim 
görüm, ustanın əl işi xoşuma gəlsə, mən də təzə 
tikdirdiyim evin dülgər işini ona gördürərəm. Bu 
minvalla Minayə imarətə yaxınlaşır, həmin vaxt 
Abdulla kişi əlində kərki ağac yonurdu. Başını qaldırıb 
Minayəni görəndə onun gözəlliyinə o qədər heyran 
oldu ki, taxta yonduğunu unutdu. Əlindəki kərkini 
ağaca vurmaq əvəzinə dizinə vurub yaraladı. 

Minayə Abdulladan adının nə olduğunu soruşdu. 
Usta Abdulla Minayəni elə gördü, fikirləşdi ki, bu 
gözəl Minayə olacaq. Karıxdığından adının ona 
Minayə olduğunu dedi. Minayo təccüfləndi. Dedi ki, 


A Minayə qadın adıdır. Usta Abdulla burada əməllifə 
ἃ οὔ ὅς, 

axşamladığını bildi. Aldı görək, Minayəyə özünü necə 
tanıtdı: 


Nəqafil ölkənə düşdü güzarım, 
Ləhcədə oxunan Minayə mənəm. 
Günü-gündən artır dərdi-azarım, 
Bir dəyqəsi dönən min ayə mənəm. 


Minayə Usta Abdullanın karıxdığını gördü. Bir 
ona, bir də dizindən axan qana baxdı. Yanındakı 
səhəngdən su tökdü, ustaya verdi. Usta sudan içdi və 
bir az özünə gəlib sözünü belə davam etdi: 


Musa Beytullada Mina ya vardı, 
Quranda oxunan min ayə vardı, 
Həcər nalə çəkdi, Minaya vardı, 
İsmayıltək gələn Minaya mənəm. 


Minayə xanım ustanın yanına bir xanımla 
gəlmişdi. Onunla gələn xanım ustanın dizindən qan 
axdığını görüb Minayoyo dedi ki, Minayə xanım gedim 
sarğı gətirim yarasını bağlayaq. 

Minayə xanm hiss etdi ki, Usta Abdulla onun 
ucbatından bu kökə düşüb. Dizini istahatdan çıxarıbdır. 
Usta Abdulla da xanımların danışığından tam yəqin 


A etdi ki, qarşısında duran gözəl Minayə xanımdır. 
x e ὃς, 

Götürdü görək, özünü sözün tafşırmasında Minayə 
xanıma nejo isnat verdi: 


Abdulla da çəkməz dostdan ayağı, 
Piltə yanar, şölə verər a yağı. 

A beymürvət, a nainsaf, a yağı, 

Bəs niyə demirsən, Minayə mənəm? 


Usta Abdullanın dizini sarıdılar. Dizi möhkəm 
yaralandığından Abdulla kişi ev sahibindən icazə alıb 
Göyçəyə qayıtdı ki, dizi sağalandan gələr yarımçıq 
işini görər. 

İndi sizə kimdən ərz edim, Aşıq Ələsgərin şəyirdi 
Aşıq Əsəddən. Aşıq Əsəd xavar tutdu ki, Abdulla kişi 
bir balaja xata törədib, dizini yaralayıb. Usta 
Abdullanın yanına gəldi. Usta da başına gələnləri, 
Minayənin qənirsiz gözəlliyini söz-söhbətlə Aşıq 
Əsədə nəql etdi. 

Günlərin bir günü Aşıq Əsəd Kəlbəcərə toya 
dəvət aldı. 

Deyir, böyük bir mağardı. Aşıq Əsəd mağarda 
oxuyur. Minayə eşidir ki, toyu aparan Aşıq Ələsgərin 
şəyirdi Aşıq Əsəddir. Deyir, deyirlər bu, səsi ilə 
otuzluq lənpəni keçirdir. Gedim bir bunun üzünü 
görüm, necə aşıqdır? 

Minayə xanım toy mağarına daxil olanda Əsəd 
ustadı Aşıq Ələsgərdən oxuyurdu. Amma elmi oxuyur, 
quş göydə qanad saxlıyır. Səsi dağı-daşı lərziyə gətirir. 
Əsəd Minayoni görür, ayaqdan başa onu süzür. Görür 
ki, Minayə qənirsiz gözəldir. Boğazında su görünər, 
arxadan tökülən hörüklər deyir, elə bil alaçıq 
çubuğudur. Əsəd Minayənin gözəlliyinə aludə olur, 
Zoddu Abdulla kimi bu da çaşır. Ustadı Ələsgərdən 
oxuduğu şeiri Aşıq Alı ilə tamamlayanda, Minayə 
sərraf adamıydı, həm də yazırdı, dedi ustad, hər kəsin 
payını öz qabına çəksən yaxşı olardı. Əsəd hiss edir ki, 
bu onun səhv oxuduğunu duydu. Düşündü ki, Zoddu 
Abdulla dediyi Minayə olacaq. Sazın zilini zil, bəmini 
bəm eliyir, görək Minayə xanıma nə deyir? 


Müddətdir düşmüşəm mən intizara, 
Bircə söylə görüm, Minayəsənmi? 
Zodlu Abdullanı salan azara, 

Bircə söylə görüm, Minayəsənmi? 


Minayə baxır, Aşıq Əsəd eləmi gözəl oxuyur. 
Deyir, aşıq qulax as: 


Aşıq, xoş gəlmisən bizim diyara, 
Dillərdə söylənən Minayə mənəm. 
Nə üçün düşübsən sən intizara? 
Yaxşıca tapıbsan, Minayə mənəm. 

Aldı Aşıq Əsəd: 


Doldurub gətir sən mey piyaləsi, 
Canım alır ala gözün şöləsi. 

A beymürvət, nainsafın balası, 
Bircə söylə görüm, Minayəsənmi? 


Aldı Minayə: 


Nazlı-qəmzəlidi mənim yerişim, 
Çox canlar alıbdır süzgün baxışım. 
Yeddi rəngə vuran əlvan naxışı, 
Barmaqda toxuyan Minayə mənəm. 


Aldı Aşıq Əsəd: 


Əsəd gəşt eyləyər Bakı, Salyanda, 
Tarixin söylərəm ol Dağıstanda. 
Sənin kimi gözəl yoxdu cahanda, 
Bircə söylə görüm, Minayəsənmi? 


Minayə gördü ki, Aşıq Əsəd onun gözəlliyinə bu 
cür qiymət verir, dedi, sən bunun aşıqlığını görürsən. 
Sən də bunun aşıxlığına qiymat ver. Aldı Minayə görək 
nə dedi? 

Kəndim Kəlbəcərdi, elim Cavanşir, 
Hər kəs məni görsə, xəyalı çaşır. 
Vallahi, aşıxlıq sənə yaraşır, 

İsmi pünhan, Əsəd, Minayə mənəm. 


Söz tamama yetir, ustad məclisi Zodlu Abdullanın 
bir duvaqqapması ilə bağlayır, biz deyək, siz şad olun: 


Şəninə dastan yazaram, 

Ay qoşa duran, bəri bax. 
Gürcüsən, Aysorusan, 
Yoxsa Dağıstan, bəri bax. 
Səf düşdüm, səbbi eylədim, 
Mələksən, insan, bəri bax. 
Xəstəyəm, yalvarıram, 
Həkimi-loğman, bəri bax. 


Gəzmişəm hər mahalı, 
Gözəl yoxdur sən cürə bax. 
Yolunda məhbus olmuşam, 
Gərdənində zəncirə, bax. 
Musayisən Tövrat oxu, 
İsayisən İncilə bax. 
İslamısan, and verirəm, 
Ayeyi-Quran, bəri bax. 

Qaş qara, gözlər ala, 
Yanaqların xalına bax. 
Danışır şirin-şirin, 
Ləblərinin balına bax. 
Oynayıb gülməkdədir, 
Yoldaşının halına bax. 
Yoldaşın bixəbərdir, 
Sən təzə cavan, bəri bax. 


Zülf tökülüb dal gərdənə, 
Qabağa tellər yaraşır. 

Burun püstə, dodaq qaymaq, 
Yanağa güllər yaraşır. 


Abdulla sadağadır, 
Kəsməyə əllər yaraşır. 
Hazarat, siz də deyin, 
Gəlibdi qurban, bəri bax. 


Söylədi: 
Aşıq Bəhmən GÖYÇƏLİ (Kazımov) 
Əməkdar mədəniyyət işçisi 


DÖNDƏRDİN 
NEYNİM 


HARDA MƏN 
QARIŞAR 

BAD OLAN VARMI 
QALAMAQDADI 
NİŞANASI 


YAZ, QƏLƏM, İNDİ 
ÇƏKMİŞƏM 


ŞƏLALƏSİNDƏN 
ŞİRİNMİŞ 
GƏRƏKDİ 
OLMAZ-OLMAZ 


YAVAŞ-YAVAŞ 
GƏLSİN 


YAVAŞ-YAVAŞ 
ZÜLFLƏRİN 
ANA BİLMƏSİN 
GÜLƏ-GÜLƏ 
ÇAĞINDA 


GÜLƏ-GÜLƏ 
GÖRƏNDƏ 

A YARA DƏYDİ 
A YAZI BELƏ 
YAY İNDİ 

YAD AĞI GƏZƏR 
LEYLİNİ YAZDI 
SALMAS 

SƏRSƏ QAL İNDİ 
YAR AĞINI SƏN 
OYANAM İNDİ 
SİN ƏSƏR 

A YAĞI ZÜLFÜN 
YÜZ DƏRDƏ 
SAYAD ƏMMƏNİ 
AYA ZƏMİNDİ 
SƏR İNDİ 

NƏ SAĞAM İNDİ 
YARALA MƏNİ 
HA SİNİ 


ELƏ SƏN 

BƏRİ BAX 
SƏNƏMİN 
MOLLALAR 


NÖVRƏS İMANLA DEYİŞMƏ 
HƏSƏN XƏYALLI İLƏ DEYİŞMƏ 
USTA ABDULLANIN KƏLBƏCƏR ƏHVALATI 

